

3/17/48
IT-TIENI KTIEB
TA' L-ERBGHA U GHOXRIN SENA

GUNJU
1948.

IL-MALTI QARI

LI TOHROG

IL-GHAQDA TAL-KITTIEBA TAL-MALTI

KULL TLIET XHUR.

IL-KITTIEBA TA' DAN IL-GHADD

<i>Editorjal</i> — Il-Bierah u l-Lum	Facċ.	33
A. C. — Ninu Muscat Fenech	„	36
DUN FRANS CAMILLERI — <i>Tinżila, ja xita!</i>	„	39
WALLACE GULIA — <i>Friefet</i>	„	39
ERIN SERRACINO-INGLOTT — <i>Sunetti tal-Gwerra</i>	„	40
R.M.B. — Gawhar ta' Hrejjef	„	41
WALLACE GULIA — <i>Tifkiriet</i>	„	42
GUŻE' GALEA — Coleridge u Malta	„	43
C. M. DE CARO — Niccolò Isouard	„	48
S. GATT — <i>Uganda</i>	„	49
Ċerimonja ta' Tifkira lil Ganni Vassallo	„	50
It-Tielet Konkors Teatrali	„	52
Ktieb Ġdid ta' Alb. Cassola	„	59
FREDU NICHOLAS — Il-Lsien Gharbi	„	60
*** — <i>Din ta' sidek l-ghajta</i>	„	64

IL-MALTI

QARI LI TOHROĠ IL-GHAQDA
TAL-KITTIEBA TAL-MALTI)

GUNJU
1948

IL-BIERAH U L-LUM

JEKK nagħtu daqqa ta' għajn tejn il-grajjiet li għadew minn fuq il-hajja tal-Lsien Malti, kif nafuh il-lum, insibu li ma' tul dawn il-grajjiet intisġet l-istorja tal-kitba Maltija, li ma tghoddr iżjed minn madwar mija u hamsa u għoxrin sena.

Għalkemm it-twelid tal-kitba Maltija donnha haġa tal-Ibierah (u mela ngħidu kitba Maltija ma rridux infissru studji filoġiċi jew grammatikali jew xi voabularji tal-Malti, imma letteratura Maltija) jidher li fejn dik ta' ilsna oħra, imxiet f'daqqa wahda 'l quddiem. L-iktar f'dawn l-aħħar sittin sena. Inħallu barra xi prietka bil-Malti li bdiet tinkiteb bejn it-tmien tas-seklu sittar u l-bidu tas-seklu sbatax, u d-Dutrina bil-Malti ta' Dun Franġisk Wzzimo li ħarġet fl-1752. il-kitba tal-qari bil-Malti għat-tfal ma bdewx jinkitbu qabel l-1824. It-tlieta jew erbgħa min-nies li kienu hađu hsieb dan it-tagħlim ta' qari Malti fost il-poplu, tneħħi 'l Vassalli, li tiegħu għandna t-traduzzjoni tas-Sultan Ċiru (minn Rollin) li ħarġet stampata wara mewtu fl-1831, kienu Dun Alwiġ Camilleri, miż-Żejtun, li kelli skola privata r-rahal, u warajh Francis Vella u sieħbu G. Montebello Pulis. Ta' Francis Vella għandna kemm-il ktieb, fosthom Abbecedariju. Kotba tal-Qari u Trattât fuk l'Obligħi tal-bniedem (F. Soave), barra minn Grammatika Maltija għall-Ingliżi u Dizżjunarju ċkejken (Malti, Taljan, Ingliż), u w-wogħħijiet tiegħu jinfirxu għal żmien ta' madwar 20 sena. Warajh, iżda fi żmien wieħed, u bil-hsieb li jaqdu Xirka Ingliża fil-fehmiet protestantiċi tagħha, insibu li daħlu f'dan il-gasam Dr. Cleardo Naudi u Giuseppe Marin Canolo. Din il-ħeġġa u hidma għat-tagħlim u tivriđ tal-qari u kitba Maltija vegħlu u baqgħu jkegħlu minn nofs is-seklu dsatax 'il quddiem, u fost l-evlenin ta' dan il-moviment kien hemm nies li kitbu sew proża kemm poeżija. Fost dawn ta' min isemmi lil Fortunato Panzavecchia, Richard Taylor, Luigi Rosato, Ludovico Mifsud Tommasi, Clemente Mifsud Bonnici, Annibale Preca, Gio-Antonio Vassallo u G. P. Testaferrata Borg Olivier, Gio-Batta

Falzon u Dwardu Cachia. Wara dawn, u biċċa minnhom imissu maż-żminijiet tagħna, kellna oħrajn li bil-pinna għallieċla tagħhom kattru hekk f'daqqa u bi shiħ ir-roghlijiet letterarji tal-Malti li l-lum, teħodhom għalihom, ipattu għan-nuqqas ta' kitba li kellna mill-bidu ta' l-istudju tal-Malti sal-bidu tal-kitba letterarja Maltija. Dawn kienu, fost xi oħrajn ukoll: Gio-Battu Falzon, A. E. Caruana, Napuljun Tagliaferro, Pawlu Bellanti, Manwel Magri, Salvu Frenco de Mannarino, Fonzu Marija Galea, Toninu Muscat Fenech, Killi Ferris, Gużè Muscat Azzopar, Wistin Levanzin, Fabriz Borg, Temi Zammit, Dun Alwiġ Vella, Ġanni Vassallo u xi ffit oħra.

Dawn iż-żewġ kategoriji ta' kittieba nibtu, waħda mill-iskola l-qadima ta' minn żmien is-Società Medica (1841-1853), żmien Dr. Stefano Zerafa u s-Società Filologica Maltese (1843) li kellha l-organu tagħha "Il-Malti", u li l-ħsieb tagħha kien li tgħallem it-Taljan b'mezz tal-Malti u għallhekk l-ortografija tagħha kienet iktarr imsejsa fuq l-ortografija Taljana, u l-oħra minn l-iskola l-ġdida (iżda mhur ġd'ida sa l-aħħar bħal dik li nibtet mill-"Għaqda" tagħna) li tinfirex minn madwar l-1880, wara li twaqqfet is-Società per la Cultura della Lingua Maltese. Li minnha tnisslet ir-Xirka Xeniña, sistema li għal xi sentenji kienet dahlet fl-iskejjel u li minnha wara xi snin nibet, għall-ħabta ta' l-1894, Kumitat ta' Kittieba Maltin imqanqal mid-Direttur ta' "Il-Habbar", is-Sur Tonin Muscat Fenech, li tiegħu f'din il-ħarġa ġibna daqsxejn ta' bijografija. Għalkemm imħabba xi ċirkustanzi, il-ħidma ta' dan il-Kumitat kienet waqfet u sefgħet fl-aħħarnett fir-rejn bħalma dlonk jġri f'ri morimenti bħal dawn malli jonqos il-bniedem li kien imexxri, aħna għandna xi ħjiel tal-pjan tas-sistema ta' kitba ta' dan il-Kumitat fil-"Muf-tieħ tal-Kitba Maltija" (1901), ta' Ġanni Vassallo li kien wieħed mill-membri tal-Kumitat li baqa' jaħdem waħdu u jorqom is-sistema u li fuqu l-"Għaqda" tagħna, b'xi tibdil ta' ittri, bniet is-sistema tagħha.

Mat-twelid tal-"Għaqda" tagħna sebħet epoka oħra ġdida li nistgħu nsejħulha l-"Epoka tad-Deheb" għall-istorja tal-Letteratura Maltija. F'din l-epoka l-ktieb tal-Letteratura Maltija mtela b'dawk il-paġni li meta ngallbu fihom insibu għall-ewwel darba l-isbaħ eżempji ta' proża u poezija li qabel aatt ma kellna fil-kitba Maltija. Dan kien iż-żmien tal-bidu tas-Seklu Għorrin

Dan il-moviment jdid li qam f'daqqa waħda, bħalma fissirna fl-editorjal ta' qabel, nibel mal-ġurnal "Il-Habib"; li kien tassew il-habib, mhux biss tar-Xirka tal-Haddiema fid-Dar ta' "L'Unione Cattolica", minn fejn kien johrog, iżda wkoll tal-Lsien Malti. Taht l-istess saqaf ta' din id-Dar kennija u mbierka nholqot "Il-Għaqda" taqħna u minnha—bil-ħeġġa tas-Sur G. Museat Azzopardi, li kien ukoll id-Direttur ta' dak il-ġurnal, u li wara sar President tal-"Għaqda", u ta' xi erbgha minn shabu, fosthom Napuljun Tagliaferro, Pawlu Bellanti u Ganni Vassallo, u bil-kooperazzjoni letterarja u ospitali tal-Monsinjur Dun Pawl Galea, Direttur ta' l-"Unione Cattolica" li għadu sal-lum jilqaghna bil-hlewwa kollha taht is-saqaf ta' dik id-Dar—ħarġet dik il-ġliba ta' kittieba xjuħ u żgħażaġh li fi żmien ta' ffit snin bil-kitba taqħhom katru u żejnu l-letteratura Maltija.

Minn mindu sebħet din l-epoka, minn mindu twieldet il-"Għaqda" sal-lum—sebgħa u għoxrin sena ilu u fuqhom—il-letteratura Maltija kibret bis-siġhat; il-Malti nfeda mill-għajb tal-lsien ta' bla grammatika, ta' bla alfabet u ta' bla valur letterarju; daħal fl-iskejjel u, saħansitra fl-Università, daħal fil-Orati, fl-Amministrazzjoni Governativa, u l-lum jista' jistaħnar, li barra mill-"Għaqda" għandu jerġhat ta' icirka oħra, fosthom dik tal-"Għaqda tal-Malti" ta' l-Università.

Il-lum nistgħu bir-raġun kollu nqħidu li f'dak li sar minn sebgħa u għoxrin sena 'l hawn mill-"Għaqda" u ħbieb taqħha qħall-progress tal-Malti ma sarx fil-mija u hamsa u għoxrin sena ta' qabel meta qħall-ewwel darba bdeu joħorqu l-kotba tal-qari tal-Malti qħat-taqħlim tat-tfal.

Alumina

Ninu Muscat Fenech

Ta' A. C.

FOST il-kittieba ta' Malti li fis-seklu li ghadda hadmu bi shih għall-progress tal-Lsien Malti bhala lsien miktub, Ninu Muscat Fenech jista' jitqies bhala wiehed mill-ewlenin tagħna. Gie waqt li hu kien, biex inghid hekk, il-molla li biha bdiet tittarrek il-makna tal-hidma l-kbira għat-twaqqif ta' kitba Maltija. U li kieku ma kinux iċ-ċirkostanzi ta' bżonnijiet oħra fil-hajja pubblika li fatmuh f'daqqa wahda mill-hidma ġurnalistika u letterarja tiegħu, huwa kien jibqa' jahdem sakemm iwettaq dak l-ideal li, wara tletin sena, il-
 "Għaqda" tagħna kellha tasal biex twettaq. Huwa kien beda jikteb xi versi bil-Malti fil-ġurnal "In-Nahla Maltija" kif ukoll fil-"Habbar Malti" u, imhegġeg mis-Sur Gużè Muscat Azzopardi, baqa' jikteb sew versi kemm proża. F'imkien mas-sehem kbir li ha bhala kontributor fil-"Habbar Malti" fejn dlonk kont tara xi poezija tiegħu, tista' tgħid fil-bieċa l-kbira tal-hargiet ta' dan il-folju, huwa minnufih ha wkoll sehem kbir fl-ammini-



Ninu Muscat Fenech.

strazzjoni tiegħu bhala Kaxxier u Redattur. Id-Direttur ta' dan il-ġurnal kien dik il-habta Gorg' Crispo Barbaro, Markiż ta' San Gorg', li wara sena telaq minn din il-kariga u floku daħal għas-sehh Ninu Muscat Fenech.

Dak iż-żmien ma kienx hawn ġurnal li jinteressa ruhu fil-progress tal-kitba Maltija daqs "Il-Habbar". Il-pulitka ta' dan il-folju, sa minn meta kien taht it-tmexxija tal-Markiż Barbaro, kienet li taħdem għall-kitba ta' Malti fost il-poplu u xxerred il-koltivazzjoni tagħha: taht it-tmexxija ta' Ninu Muscat Fenech dan il-prinċipju twettaq u issa' f'haħ. Sabiex il-qarrej ikollu iżjed

wisa' li jaqra u jedha fil-kitba letterarja Maltija, Ninu Muscat Fenech zied Appendiċi fil-gurnal fejn bdew jidhru biċċa biċċa Grajjiet ta' Malta miktubin minnu, biċċa traduzzjoni minn rakkonti bit-Taljan u oħrajn originali tiegħu.

Il-hidma ta' Ninu Muscat Fenech ma kenitx waqfet f'dik li hi kitba ta' versi u rakkonti, iżda mxiet iżjed 'il quddiem u daħlet fil-qasam ta' propaganda għali-bini ta' sistema ta' kitba bil-Malti soda u shiha fost il-kittieba kollha tal-Malti, haġa li sa dak iż-żmien, għalkemm grammatiki, kittieba u Ixirka kienu thabtu biex iwaqqfu, qatt ma kien irnexxielhom. Huwa, għalhekk, wara sew sew sena minn mindu kellu f'idejh il-“Habbar”, dlonk inqeda bil-gurnal tiegħu, u hareġ “Stedina” lill-kittieba bex issir laqgħa fosthom u jsir xi pjan li fuqu jinbena Alfabet Malti biex wara jkun użat mill-kittieba kollha. Għalkemm ix-xewqa ta' Ninu Muscat Fenech u ta' xi ftit minn shabu sefghet fix-xejn, huwa qatt ma qata' qalbu, u, malli sab li fost il-kittieba ta'-Malti li kienu jiktbu fil-folju tiegħu kien hemm nies ta' ċertu grad ta' tagħlim li setgħu jgħinuh bil-hidma tagħhom, wara xi erbatax-il sena, jigifieri fl-1894 (14 ta' Marzu) huwa hareġ “Stedina” oħra fejn għamel l-istess sejha lill-kittieba tal-Malti. Wara din l-istedina, naqraw li sarru xi laqgħat fost l-aħjar kittieba ta' dak iż-żmien, u ma' dawn intgħaqdu wkoll nies magħrufin bħala letterati f'isna oħra. F'il-waqt li kienu qegħdin isiru dawn il-laqgħat saru hafna kommenti fuq il-moviment gdid tal-Malti minn kittieba f'xi ġurnali oħra Maltin, fosthom fid-“Dawl” u fil-“Verità”—fost il-kittieba li ikkommentaw fuq dil-haġa, insemmu lil Preca u lil Dwardu Cachia. Fil-11 ta' April, 1894, inghatat relazzjoni ta' l-Ewwel Laqgħa li fiha nħatar Kumitat ta' hamsa biex jistudja s-sistema ta' kitba li fuqha l-kittieba tal-Malti għandhom jimxu. Il-Kumitat kien magħmul minn dawn nies: il-Prof. Napuljun Tagliaferro, President; is-Sur Tonin Muscat Fenech, Segretarju; is-Sur Manuel Caruana, is-Sur Muscat Azzopardi u s-Sur Achille Ferris. Għalkemm ahna ma nafux ix-xogħol li kien sar f'dan il-Kumitat, ahna għandna naħsbu li xi haġa kienet saret, jekk mhux il-wisq il-ftit sakemm is-Sur Muscat Fenech baqa' Direttur ta' “Il-Habbar”, għaliex wara sena sew sew, meta huwa kellu jitleq mid-direzzjoni tal-gurnal biex jilhaq Vici-Konslu ta' l-Awstrija-Ungerija, floku bħala Segretarju ta' dan il-Kumitat, kif jinghad, dabal Ganni Vassallo. Dan il-Kumitat ma jidhrix li baqa' jiltaqa', u Ganni Vassallo, li

kien imheggegħ għall-istudju tal-Malti, baqa' jahdem fuq is-sistema tal-kitba Maltija u, wara xi hames snin hareg il-kteb tiegħu, *Il-Muġtieh tal-Chilba Maltija*, li fuqu bdew jinkitbu l-kotba ta' l-Iskola u l-kotba ta' l-abjar kittieba tal-Malti.

Li-kotba tal-qari li kteb is-Sur Nin Muscat Fenech huma xi minienja, biċċa originali u oħrajn maqlubin mit-Taljan; fost dawn ta' min isemmi, ir-romanzi, "Giomaria Cassia" u "Giorg il-Bdot"; u fost l-originali, "Carolina", "Giacomin Ciantar" u l-"Conti Alagona". L-istil tiegħu kien popolari u mexxej hafna. Barra mill-proża, kif semmejna, huwa kien ukoll jikteb versi, iktarx hrejjeġ b'xi morali fl-aħħar. Dawn ukoll kienu jin-graw bil-qalb minn kull garrej ta' "Il-Habbar" fejn kien jistampahom għall-ewwel darba.

Is-Sur Muscat Fenech kien ukoll kteb xi drammi u farsi, li kien għadu ma stampax, meta huwa kien silifhom li wieħed ha-bib tiegħu fil-bidu tal-Gwerra l-Kbira ta' l-1914-18. Dawn kienet għarqu flimkien ma' dal-habib tiegħu li dak iż-żmien kien im-barkat fuq bastiment merkantili.

Is-Sur Nin Muscat Fenech kien iddekorat bit-titlu ta' Kavaliier mill-Imperatur ta' l-Awstrja għall-hila li wera fil-kariga tiegħu ta' Viċi-Konslu, iżda l-akbar għieħ tiegħu kien ix-xogħol li kien hadem għall-Malti li baqa' jgħożż sakemm għalaq għajnejh. u li fih kien isib l-hena u l-faraġ tiegħu. Miet fl-1910, wara li għax 56 sena.

DIFFERIMENT TAL-GHOTI

TAL-"PREMJU GUZE' MUSCAT AZZOPARDI"

Billi l-Fundatur tal-"Premju Guze' Muscat Azzopardi", li jin-ghata kull sena għal xi hidma magħrufa dwar il-Malti, bi hsiebu jbidel id-data tač-Ċerimonja tal-għoti tal-Premju, il-Kummissjoni inkarigata mill-għoti tal-Premju sa tagħti d-deċiżjoni tagħha iżjed 'il quddiem, meta fl-istess waqt tkun ukoll imhabbra d-data tač-Ċerimonja.

TINZILX, JA XITA!*Ta' DUN FRANS CAMILLERI*

Le, le tinzilx, ja xita!

Hali jghidu l-bnedmin li int bla hniena,
li int ukoll bla qalb!

Tinzilx f'dil-gzira taghna:
halihom jghidu li n-Natura kiefra
jekk ma tismax it-talb!

Ghadda minn mohh il-bniedem:
"Waslet ix-xitwa: jiem mis-sbieh, bla xita,
art niexfa, kollha kemx.

Tassew, kollox ingaleb:
jggeunet in-Natura: ghaddiet ix-xitwa
u qatra ilma m'hemmx!"

Hallihom jghidu! Ingienien
huma l-bnedmin; huma bla qaib, bla hniena
meta ma jisinghux
il-ghajta tan-Natura,

johonqu l-karba u l-ewwel nifs tal-Hajja:
u b'dana ma jisthux!

Le, le tinzilx, ja xita!
jew inzel bla ma tieqaf, inzel, inzel
u kaxkar ma'-widien
il-ghira u l-mibeghda.
u qaccat il-mohqrija ha jissaffa
mill-hazen il-bolqien!

F R I E F E T*Ta' WALLACE GULIA*

Friefet, xi gmiel!

Qed jifnu kullinkien

Ma'-medda tal-widien.

Jitbewsu qeghdin

Fuq fomam ir-rancisa ferhanin;

Qabel jisbhu tal-glata l-jiem xitwin,

U taghquad il-kesha f'gisimhom,

Gwenhahhom titmermer bl-ugigh.

U tieqaf il-fawra tal-hajja,

Tinbidei f'tal-mewt il-mistrieħ.

SUNETTI TAL-GWERRA

Ta' ERIN SERRACINO-INGLOTT

1939

*Lill-mejtin tal-gwerra l-oħru
nhar l-Armistizju.*

I

Mill-hemda ta' qabarkom, rwieħ qalbiena,
taħt art miksija bl-aħmar tal-peprin,
qed tisingħub id-daqq ta' di!-qanpiena
li tħabbar żieda ġdida ta' mejtin?
Il-ġlieda reġġhu bdewha dawk il-ħżiena
li qalbhom na gatghux wara das-snin...
Il-mafkar bidlu f'maqbar u, bla ħniena,
l'uliedkom jidfnu fuqkom ġa qegħdin!
Qumu minn hemm u l-ghadab tagħkom uru!
Uru li mhux għalliekk xerridtu d-demmi;
li jnisshom l'ura lkoll kemm huma jduru;
li bikom il-mibegħda kellha ttemm;
u li b'ghadamkom l-oqbra qed ifuru.
Qumu minn hemm, erwieħ, qumu minn hemm!

II

1945

U gerbbu s-snin li fihom dinja mgenna
b'ruħha u b'ġisimha tgatlet fid-dagħdigha
tal-ghatx tad-demmi... U lidal il-bniedem thenna
Kif lemaħ tislew minn tas-sliem is-siegha!
U l-ghajta "Rbaħna, rbaħna!" bidlet f'genna
l-infern ta' qlub in-nies. Ghax it-taqtiġha
intemmet b'wiċċ il-ġid għal kull min stenna
li wara x-xitwa toħroġ ir-rebbiegha!
Lzda mal-kotra ta' dal-ġnus ferħana
li s-sliema fost il-herba qed ifittxu
bit-tama li sa jilħqu xi Nirvana,
Għad hemm xi hadd imħasseb li fuq wiċċu
tixhidlu l-mistoqsija bint l-irżana:
Satax ma sewa xejn das-sagrifiċju?...

(*Moqriem f'Akkademiya tal-"Għaqda"*)

GAWHAR TA' HREJJEF

IL-WERZIEQ U N-NEMLA

Ta' R. M. B.

Il-werzieq kien għadda s-sajf kollu jppapiha u jitmiegħex u hsieb ta' xejn. Daqqa jidħol ġo għalqa tat-tadam igerrem, daqqa jferkex qalb xi hammiela ħabaq u jħarbtilha l-weraq u t-tberkil, issa jiekol it-tin... għax kien żmien il-ġid. Dan bin-nhar; u bih-lejl erħilu għal frisk fuq xi harruba jhokk gwenħajh ma' xulxin u jżerżer iżerżer mingħajr heġu. "Imbierek dak il-għażż", kien iġhamni; u jagħli għax jisbah. Meta xi tfalet fittlilhom jinbxuh jew jithajru jaqbduh, jitmattar imattira u jehmed: bħal-kieku jrid iġhidilhom:

"Narak ma taranix
mit-tqajba tal-għarix."

u jgħaddi ż-żmien bihom: kif jitolquh għax jaqtgħu qalbhom. Jarġa' jhokk gwenħajh u erħilu jżerżer iżerżer! u għaddej ħajja ta' papa!

Meta mbagħad daħlet ix-xitwa għamel bih il-bard, il-ksieħ u l-ġuħ u matmura mkien, għajr xi werqa ta' ħassa.

— Bil-ħass trid tonsobni n-nies... iżda jien rasi mhix għall-mustaċċi biss!...

Għafsu l-ġuħ... qal: "X'nagħmel?..."

— Immur għand in-nemla... indabbar żewġ loqmiet.....

In-nemla mara ta' darha, bieżla u għaqlija, dejjem tkarkar leju id-dar u taħżen għax-xitwa, biex meta tftitx issib: rat il-werzieq ma' wiċċha: "ħsibtu", qalet: u laqgħetu fil-bieb, biex ma ttiħ wiċċ.

— Nemla — qallha l-werzieq.

— X'hemm... x'dil-miġja!

Il-werzieq għamel wiċċ il-ħniena u qallha:

— Jaħasra ma għandekx ftit ikel, imqar kemm ingħaddi jumejn, għax ma niflaħx inżomm bil-bard u bil-ġuħ. Tibża' xejn... jiena nroddulek dak li taġhtini.

Wegħbitu n-nemla:

— Jaħasra mhux għax ma ntikx; imma aħna niltaqgħu gozz; m'aħniex ftit hawn ġo dal-gorboġ u kulħadd irid jiekol!... Mhux darba u tnejn, filli mghammrin b'mitt ġid u filli nisfġu b'idejna f'idejna; għax il-ħamla ssuqilna dak li nkunu ħżinna! Inti ma tafx x'igħidu n-nies fuqna n-nemel?... "Dak li tkun..."

— U, iva; dawn kewtieli — weġibha l-werżieq, qatghelha kliemha.

— Għidli haġa : inti fis-sajf x'kont tagħmel?

— Indoqq u nghanani.

— Mela iżfen issa, halli tishon — qa'tlu. — Għax int fis-sajf iddoqq u żżammar u jien ingorr u ntaammar — u tebqet qajl qajl il-bieb f'wiċċu u dahlet ġewwa.

Min jittiekel għal bormet ġaru jibqa' bil-ġuħ.

T I F K I R I E T

Ta' WALLACE GULIA

Tifkiriet ta' qlub mahqura
 Ġewwa d-dalma ta' bil-lej';
 Tifkiriet t'għajnejn miksura,
 Dmugh l-imhabba kollu għalxej'.
 Itilquni,
 Winsuni,
 Ġewwa d-dalma ta' bil-lej'.

Tifkiriet ta' qirda ġejja
 Minn ġo l-iżraq tas-smewwiet.
 U nirien, nirien f'għajnejja,
 U taqtigh fil-hemda u skiet—
 Tfakkrunix.
 Thallunix
 Nerga' nġarrab diq l-imwiet!

Ejja Inti tul l-iljieli
 B'dawk għajnejk il-mahbubin :
 Qisek warda minn tax-xtieli
 B'dawl ix-xmejxa imbewsini :
 Fis-siġhat
 Tal-kruhat
 Meta jaħkmu ta' l-imghoddi l-jiem u s-snin!

Coleridge u Malta

Ta' GUŻE' GALEA

KULL min studja l-Ingliż jaf b'Samuel Taylor Coleridge, l-awtur ta' l-*Ancient Mariner*, dik il-ballata tal-għaġeb li ssaħħar it-tfal ta' l-iskejjel kollha. Coleridge jingħadd ma' l-aqwa poeti Ingliżi u jitqies ma' Wordsworth, Shelley u Keats li kienu tal-qatgħa tiegħu.

Dik il-ħabta li għax Coleridge kien hawn xejra ġdida fil-ħajja inte!lettuali u kulturali Ingliża : kienu għadhom kemm spiċċaw il-gwerer ta' Napuljun u l-Ingliżi, għajjenin mit-taħbit u t-twegħir tal-gwerra, tawha għall-mistrieħ u għall-għaxxa ta' l-arti u tal-ġmiel. In-nies ħasset ġibda qawwija lejn il-ġmiel tal-ħo'qien u bdiet titgħaxxaq bid-dehriet ta' muntanji, siġar u lagi mseddqin u msebbħin kif fasslithom u sawrithom in-natura.

Din il-għozza tal-ġmiel naturali tal-pajjiż nisslet tqanqila patrijottika u l-poeti, li fil-versi tagħhom dejjem jirriflettu s-sentimenti tal-poplu, infexxu f'għana ta' tifħir għall-ġmiel naturali ta' pajjiżhom. X'uhud hallow l-ibliet u marru jgħixu qalb il-ħduara tar-raba'. Southey, Wordsworth, De Quincey, Hazlitt, Scott, Lamb u Coleridge ingħid mis-seħer ta' ġmiel il-kampanja u kitbu poezija tal-għaġeb fuq dak il-ġmiel li jgħaxxaq il-qalb u jserraf il-moħħ. Fuq hekk tlaqqmu *Lake Poets*, poeti tal-lagi.

Wordsworth u Coleridge kienu l-aqwa fost il-poeti tal-lagi; l-ewwel wieħed heġu u sieber, it-tieni ħawtiel u ħarkien; bejniet-hom tnisslet ħbiberija li żammet sħiħa u qawwija sakemm intemmu.

Coleridge twieled fil-21 ta' Ottubru, 1772 u f'għeluq is-seklu, għalkemm żagħżuġ, kien għamel isem u beda jissemma ma' l-aqwa poeti ta' żmienu. Fil-bidu tas-seklu dsatax kien kiteb *Ancient Mariner*, *Dark Ladie*, *Christabel*, *Osorio*, *Three Graves*, *Fears in Solitude*, *France*, *Kubla Khan*, u *Lyrical Ballads*. Dawn il-poeziji mill-ewwel ingħazlu għalihom u dehru bħal ġawhar jiddu fil-Letteratura Ingliża u wkoll bħala xhieda ta' qawwet il-moħħ tal-poeta u tal-lehma saħħarja ta' dehnu. Għorrief u letterati faħħru l-poeta u stagħġbu bih; min żammu bħala poeta tal-għaġeb u min bħala artista mill-aqwa. iżda kollha qalu li Coleridge kien ġenju kbir. Hazlitt kiteb : "Coleridge hu l-uniku bniedem li għandu kulma jeħtieġ biex jitqies bħala ġenju". De

Quincey qal: "Coleridge hu mogħni bl-akbar u l-aqwa intellett fost il-bnedmin".

Sa l-1800 Coleridge kien sejjer gmielu joghla dejjem fost il-qima u t-tiffhir tan-nies, iżda mbagħad beda d-drawwa li jieħu l-għafjun, drawwa li l-quddiem inbidlet f'leblieba qalila li rik-bitu hekk li qatt ma seta' jehles minnha u baqgħet biex hassritu u qerditu.

Il-poeta kien ibati bir-rewmatizmu u flok ma kellem tabib, biex itaffi l-uġiġħ beda minn rajh jieħu l-oppju; din id-duwa għandha effett qawwi fuq is-sistema nervuż u għalhekk f'qasir żmien Coleridge sab ruħu bla saħħa, bla ħajr u bla mistrieħ.

Min jilhaq jieħu d-drawwa ta' l-għafjun ma jehlisx minnha malajr, hekk graħu Coleridge. Għalkemm sata' jifhem li kien qiegħed jagħmel deni lilu nnifsu u jgħarraq saħħtu, flok ma kellem tabib, il-poeta baqa' jieħu l-oppju u dik il-mishuta xaħxiha kienet qiegħda tgħawwarlu saħħtu u ddallamlu moħħu. Hbiebu ma damux ma rawh sejjer lura u jitlef kull heġġa: beda jnaqqas mill-kitba, jaħrab min-nies, jiddejjaq malajr, jitmashan u jagħdab għal kull xejn.

Wordsworth, Southey, Lamb u ħbieb oħra ta' Coleridge imlew rashom u xtaqu jgħinuh u jfarrġuh, deħrillhom li l-mistrieħ u s-safar setgħu ikunulu ta' ġid, għalhekk ħajruh jitlaq mill-Ingilterra u jmur ibiddel l-arja x'imkien ieħor.

Dik il-ħabta kien hemm f'Malta Sir John Stoddart, Kap tal-Qorti, u dan stieden lil Coleridge biex imur iqatta' ftit taż-żmien f'dik il-Gżira. Il-poeta ma tantx wera ħajra biex jitlaq minn pajjżu, imma ħbiebu ħajruh mhux ftit u fehmuh li l-arja u s-sħana tal-Mediterran, imseħbin mal-bidla fid-drawwiet ta' ħajtu, kellhom jiswewlu ta' ġid u jroddulu saħħtu.

F'dak iż-żmien Malta kienet għaddejja minn taqliba kbira: il-Maltin kienu għadhom kemm ħelsu mill-ħakma qasira tal-Franċiżi u għalkemm kienu mmexxijin minn Kap Inġliż, kienu għadhom ma ħmiex taħt l-Ingilterra għal kollox. Bosta minnhom kienu għadhom jiftakru tajieb is-saltna tal-Kavaleri, hekk li meta Coleridge wasal fil-Gżira sab il-Maltin imgħarrbin minn tliet saltniet, kull waħda minnhom kellha għeruq fil-poplu u kienet tirsisti biex tkattar setgħetha u tiġbed in-nies lejha; fuq hekk ma setax jonqos li ma jkunx hawn taħwid fil-Gvern u twegħir u tiġbid fil-pulitka.

Barra fil-hajja politika, kien qiegħed jtnissel ukoll tibdil fil-hajja soċjali. In-nies kienu bdew jifthu għajnejhom għad-drittijiet tagħhom bhala ċittadini, bdew jintebhu bil-ħtieġa u s-siwi ta' kull wieħed fit-tiswir tax-xirka u bdew jixxenqu għal jeddijiethom fil-hakma tal-pajjiż.

Dawn it-tqanqiliet u i-fehmiet ta' helsien gamu fl-Ewropa mar-rivoluzzjoni Franċiża u laħqu Malta mal-partitarji Franċiżi, iżda wara li Napuljun ha l-Gżira, l-idejiet godda kotru u mba-ghad meta daħlu l-Ingliżi l-hajja f'Malta kellha tinbidel u tiehu xejra skond kif kien jigrif f'pajjiżi oħra ta' l-Ewropa.

Il-poplu beda jrid jiehu sehem fit-treġġja ta' pajjiżu; fuq hekk inħasset il-ħtieġa li jitqallbu d-Dipartimenti tal-Gvern, li jinholqu impiegi godda u, fuq kollox, li jorqmu l-ligijiet halli jgħabbluhom max-xejriet godda tal-hajja. Għalhekk Sir John Stoddart kien qiegħed jithabat biex mill-Kodiċi ta' De Rohan u mill-prammatti tal-Gran Mastri l-oħra, ifassal gabra ta' ligijiet li jgħoddu għaž-żmenijiet godda. Stoddart kien wieħed mill-aħjar Kapijiet tal-Gustizzja li qatt kellha Malta, kien bniedem ta' ener-ġija kbira, raġel bil-għaqal tal-Qorti u Mhallel għaref. Ball kien stiednu biex jiġi Malta u kemm dam hawn ta' xejra ġdida lil-Qorti u fuq kollox irsista mhux ftit bex idahħal il-Guri fil-proċedura kriminali ta' Malta. Stoddart kellu ġibda għal-letteratura u naħseb li minhabba f'hekk stieden li Coleridge biex jiġi jistrieħ f'Malta.

Bosta awturi semmew fuq il-miġja ta' Coleridge f'Malta, iżda sa fejn naf jien, hadd ma kiteb tajjeb u fit-tul u bir-reqqa daqs l-Avukat Carmelo Mifsud Bonnici u Dr. Albert Laferla. Kull wieħed minn dawn iż-żewġ kittieba Malta hal-lielna hafna tagħrif sabih dwar il-qagħda ta' Coleridge f'Malta u li kieku ma kienx għax iltqajt ma' xi haġa ġdida, ma kontx nar-ġa' nsemmi fuq dak li huma qalu tant tajjeb. Dan l-aħħar kont qiegħed inqalleg fil-Biblijoteka Nazzjonali ta' Edinburgu u ltqajt ma' ktieb fuq il-hajja ta' Coleridge. Dan il-ktieb, (1) għalkemm ta' awtur magħruf hafna, qajla jafu bih u l-lum hadd ma jsem-mih, iżda fuqu sibt xi aħbarijiet fuq iż-żjara ta' Coleridge f'Malta li ma kont qrajthom imkien qabel u bil'i jagħtuna d-dawl fuq il-hajja fil-Gżira f'dak iż-żmien deherli li ningeda bhom biex nik-teb dawn il-kelmtajn:

(1) "Life of Samuel Taylor Coleridge" by Hall Caine, London: 1887.

Qabel ma halla l-Ingilterra Coleridge iltaqa' f'Londra, ma' habibu l-kittieb Charles Lamb u ghaddeu xi jumejn jieklu u jixorbu flimkien, imbaghad Coleridge telaq ghal Malta fejn wasal fit-18 ta' April, 1804.

Ftit wara li wasal Malta Coleridge hassu jiehu r-ruh, izda kien ghadu ma helisx mid-duda ta' l-oppju li kienet qiegħda ther-rilu saħhtu u fit-22 ta' April qabdu l-ewwel attakk f'Malta : kif kien qiegħed jaqra qabduh dwejjaq kbar, hass in-nifs jinqatagħlu, gieh dardir fl-istonku u telqa f'gismu kolu. Kif soitu, biex jehles minn dak l-attakk, Coleridge taha għall-oppju : kien qisu jkeskes kelb li ried jigdmu.

Imma kollox fuq kollox Malta donnha wetitu ghax kif jistqarr il-poeta, kien ifossu jistahja bis-safa ta' l-arja u bil-kħuia tas-sema, izda mbaghad dahal is-sajf u s-shana għamlet bih; ix-xemx xorbitu, beda jilheg għal kull xejn u bil-lejl ma kienx jista' jorqod. Biex itaffi raġa' beda jiehu l-oppju u hekk zied igħarraq saħhtu u baqa' immantar u mqalleb, qalbu sewda u bla sabar, kien jiddejjaq minn kull xejn u jara koliox hażin. Dan, nahseb, li kien il-ħtija li Coleridge ma hassx gibda lejn Malta u l-Maltin.

Meta wasal Malta Coleridge ma kellu hsieb jagħmel xejn, izda wara ftit li-Gvernatur Bail, aktarx imħajjar minn Stoddart, offrielu l-post ta' Segretarju tal-Gvern. Bail, kif għedna, kien qiegħed iqalleb l-amministrazzjoni u jagħtiha xejra għida, għal-hekk ħtiegħu bniedem li jinqala' sewwa bl-Ingliż u jikteb tajjeb. Min sata' jaqdiha ahjar minn Coleridge, bniedem ta' dehen u magħruf bhala kittieb tajjeb.

Coleridge intafa' għad-dmirijiet godda tiegħu bil-ħrara ta' qalbu kollha u milli jidher ħareg ta' raġel. Għalkemm qatt ma ma mexa 'l quddiem fil-ħafna negozijiet li kien qabad matul ħajtu, il-poeta kellu ħabta li ma bħalha għall-korrispondenza diplomatika u d-dispaċċi tiegħu lill-Uffiċċju Kolonjali malajr ingħażlu għall-għaqal, għall-heffa u għall-istil li bihom kienu miġbudin.

Haġa waħda kienet iddejjaq lil Coleridge fl-uffiċċju tiegħu : dik li kien jeħtiegħu jidher u jiehu sehem f'ħafna ċerimonji uffiċjali. Nies oħra kellhom mnejn jiddandnu u jintefħu bil-posizzjoni tiegħu, izda hu kien jobghod juri ruħu u talab lil Bail biex ma jeħux sehem f'dak il-ħafna xejxi u wiri ta' kburija.

Aktarx li l-marda li Coleridge kellu fuqu gagħlitu jsir bla sabar u mqit man-nies ghax kemm dam Malta ma tantx ghamel libieb. Ftit qablu kien wasal fil-Gżira vjaġġatur Ingliż, Sir Francis Head, li fahħar wisq iill-Maltin għal gibda li jhossu lejn il-mużika. Coleridge ma qabelx miegħu u hadha kontra tiegħu. "X'ried ifisser Head meta qal li l-Maltin ihobbu l-mużika?" kiteb Coleridge. "Kemmtom f'Malta qatt ma smajt armonija; it-tinwih tal-qtates jinstama' aghar minn bnadijiet oħra, it-tfal idumu s-sighat iwerżqu u jgħajru lil xulxin, l-inbiħ tal-klieb itar-rax..."

Madankollu, il-poeta qatt ma garrab imħabba għal-Maltin, hu jgħid li mali Malta waqgħet f'idejn l-Ingliżi, kulhadd beda jgħassed u jhawwad kif jaqbiilu biex idabbar xi haġa mill-Gvern. Hu jsemmi wkoll fuq wieħed Markiż Malti li talab biex jidhol kamrier mal-Gvernatur. Ball staqsieh għalix ried jidhol kamrier u l-Markiż wieġeb: "Biex ikolli l-unur inressaqlek aktar malajr petizzjonijiet għal xi favur!" "Il-kamrier tiegħi nżommu biex ifarfarli l-ħwejjeġ u jgħini nilbes. Hażin għalih jekk jindaħalli fl-affarijiet tal-Gvern ghax ingerbu t-taraġ!" qallu Ball bis-saħna.

Milli rajna, għalkemm fl-uffiċċju kien jaqdi dmiru tajjeb, is-Segretarju Coleridge ma kien jinqala' xejn biex jagħmilha man-nies; hass ruħu mwarrab u maqtugh għalih. Fuq hekk deherlu li ma satax ikompli f'dik il-ħajja u f'Settembru tal-1805 telaq minn Segretarju tal-Gvern u halla l-Malta.

Wara li telaq minn Malta Coleridge għadda minn Sqallija u tala' Ruma għax il-Gvern Ingliż kien tah xi inkarigi għal quddiem ir-Ré ta' Napoli u l-Papa.

Coleridge dam Malta mas-sena u nofs, ma' tul dak iż-żmien qatt ma kien f'saħħtu sewwa; kien mikdud, imdejjaq u maħkum mill-mishuta leblieba għall-oppju. Tassew li kieku baqa' l-Ingilterra kien ikun wisq aghar, imma kemm dam f'Malta Coleridge qatt ma hass ruħu qawwi u sħiħ għal kol'ox, għalkemm qalbu ma setgħetx tgawdi l-gmiel tan-natura u l-hena tal-ħbiberija; is-swiéd ta' qalb li ke'lu dallamlu d-dehriet ta' hena u gmiel li Malta dejjem uriet lil dawk li ġew iżuruha.

Niccolo' Isouard

Ta' C. M. DE CARO

IN-NAZZJONIJIET ċivili, tista' tghid kollha, ihabirku kemm jifilhu biex ixerrdu u jkabbru l-fama u x-xoghol ta' dawk li fosthom ikunu kisbu isem sabih f'xi arti jew f'xi xjenza, jew li jkunu qabzu ghal art tweiidhom, u tarahom iwaqqfulhom statwi f'xi wesgħa ċentrali ta' l-ibliet, isemmu toroq għalihom, iqieghdu xi lapida għall-wartanin fil-post fejn twieldu jew inkella fejn mietu..... u ahna l-Maltin?

Għall-pajżani msemmija tagħna — inhossni nistħi nġhid — hadd ma haseb iwaqqaf xi statwa tassew, għaliex dawk li hemm il-Mall tal-Furjana ma humiex veri statwi, iżda busti: u dan mhux għajb għalina? U tghid persunagġi famużi ahna ewwilla ma għandniex? Kieku kelli nġib isinnhom, wiehed wiehed, niġbed fit-tul mhux f'it.

Kieku ahna kellna f'it tal-hegga kouna ahna nħallu lil *Niccolò Isouard* sal-lum mingħajr statwa, fil-qalba tal-Belt, f'xi ġnien pubbliku jew f'xi post ieħor xieraq?

Niccolò Isouard—aktar magħruf bħala "Niccolò de Malte"—huwa l-aqwa mużiċista ta' pajjiżna, li twieled fl-1775 u temm haġtu f'Parigi fl-1818 u sa żmien ilu qrabatu kienu għadhom haġjin fostna. Meta kien għadu żagħżuġh, Isouard kien telaq minn Malta u mar joqgħod għas-sehh f'Parigi—ċentru kulturali tad-dinja—u dan wara li kien kiteb f'Malta hafna mużika għall-knejjes. Huwa kien ukoil pjanist ta' sengħa kbira. F'dik il-Belt kapitali huwa fis thabbeeb ma' l-akbar mużiċisti, fosthom ma' Boildieu—li iżda wara sar rival tiegħu. Hemm dlonk ha fama tassew sabiha.

Fl-1810 semma' l-ewwel darba l-aqwa opra tiegħu, jismha "Cendrillon" li kellha suċċess hekk kbir li wara saret, tista' tghid, fl-ibliet kapitali kollha ta' l-Ewropa: f'Londra dehret fit-Teatru "Lyceum" fis-sena 1876 u baqgħet issir fi Franza sa dawn l-aħħar żminijiet. Fl-1814 kiteb zewġ opri ohra: "Joconde" u "Colin et Jeannot" li nġhoġbu mhux f'it għall-ġmiel tagħhom, u dan barra minn xi opri ohra. Billi l-libretti ta' l-opri tiegħu kienu sbieħ u mill-aħjar, swewlu wisq għas-suċċess li għamel.

Isouard hu magħdud bħala l-ewwel wiehed li daħħal go Franza l-ħlewwa tal-melodija Taljana u għalhekk ismu huwa

storiku, sew kif kiteb Badger fil-*"Guide of Malta"*. Il-Frañċiżi, li jafu jistmaw biżżejjed il-ġenju ta' nies bhal dawn, qieghdu l-bust tiegħu fit-Teatru ta' i-*"Opera"* u żejnu b'ismu wahda mit-toroq ewlenin ta' Parigi... iżda Malta nsiet lil binha li għamliha tant gieh: il-għaliex barra banda mużikali li żzejniet b'ismu u triq tas-Sliema msemmija għalih xejn ma għandna li jfakkarna fih.

Isouard kiteb bosta opri ohra li saru b'suċċess kbir u biċċa minnhom sa żmien ilu kienu għadhom isiru, kif qalli min ha sehem fihom huwa stess. Il-mużika tiegħu, kif ighidulna awtur tal-mużika kompetenti, hija drammatika, magħżula u mirquma.

Għalkemm qallibt u fittixt ma rnexxilix insib li xi impresarju pajżan tagħna qatt haseb biex isemmagħna xi wiehed mix-xogħlijiet tiegħu; jekk huwa hekk (għax bilkemm nista' nemmen), mhux tassew għajb għalina?!

UGANDA

Ta' S. GATT

Kulfejn tinra il-ghajn ihaddru s-siġar
bhal kwiekeb fis-smewwiet f' dil-art mifruxa.

Kulfejn il-pass jimtedd il-ghana jidwi
t' aghsafar ta' kull daqs b' elf lewn minquxa...

Ftit bogħod minn xuixin irhula ċkejna,
mghaimra bi djar ta' sura kerha u fqira

li fihom jghixu nies nofshom għarwiena
li jafu ftit jew xejn mid-dinja kbira...

U tibki l-art dirghajn li jtula l-hajja,
u tishet del' il-mewt li jahkem fuqha;

T'ixtieq il-halib tagħti ta' sidirha
biex taqdi d-dmir għalih min Alla maħluqa...

Jghix min jitwieled hemm il-hajja maħhda
minn dak li l-hajja titlob bhale hajja;

Jitwieled; jghix u jmut... bla ebda tama
f' darba jibdel minn ta' hajtu l-grajja.

Izda għalkemm magħluq go fih innifsu,
u f' qalbu ma tixgħelx tal-hena xrara,

Hu jinsa lilu nnifsu... għal ftit... u jifzen
iz-żifna tat-tanbur u tas-suffara!

Ċerimonja ta' Tifkira lil Ganni Vassallo f'Għawdex

B'INIZJATIVA tas-Sur Gorg Pisani, il-Poeta Għawdxi, il-Jum Surnast tal-Malti u "Assistant Public Relations Officer", fit-18 ta' April li għadda, il-Hadd fil-ghodu, f'Għawdex saret ċerimonja ta' Tifkira lil GANNI VASSALLO, wiehed mill-aqwa bennejja tal-Malti. Bħala bniedem li għax l-aħħar tletin sena ta' hajtu f'Għawdex, li kien għalih it-tieni pajjiż ta' twelidu, il-Kumitat ta' din iċ-ċerimonja haseb biex iwahhal irhama b'iskrizzjoni fid-Dar fejn dan il-bniedem, Bennej tal-Lsien Malti, għax l-aħħar snin ta' hajtu u miet.

Wara li nkixfet l-irhama k commemorativa, bi stedina tal-Kumitat saret laqgħa bejn il-hbieb tal-Lsien Malti fil-Banka tar-Rabat, u mill-Uffiċċju ta' l-"Assistant Public Relations Officer" tkellmu minn fuq ir-"Rediffusion", il-Prof. Aquilina, is-Sur Cremona, l-Aġent Direttur ta' "l-Malti", bħala habib tal-qalb ta' Ganni Vassallo, u fl-aħħarnett Patri Akkursju Xerri, l-Editur tal-gurnal "Għawdex".

F'etaħ iċ-ċerimonja l-Professor Gużè Aquilina li bi kliem qawwi u sabih tkeilem fuq l-importanza tal-kitba u tal-koltivazzjoni letterarja ta' Lsien art' twelidna u dwar il-hidma ta' Ganni Vassallo li bis-saħħa tagħha din l-importanza twettqet fix-xogħol li sar mill-Għaqda u mill-kittieba li mxew wara Ganni Vassallo, li kien f'etaħ it-triq għall-bini tas-sistema tal-kitba tal-Għaqda.

It-taħdita tas-Sur Cremona kienet mimlija u mżewqa b'taġħrif bijografiku fuq Ganni Vassallo bħala studjuż tal-kitba Maltija u bennej ta' l-ortografija li fuqha ssawret dik li għandna l-lum; semma l-merti grammatikali, letterarji u morali, fosthom l-imhabba kbira li keilu Vassallo għall-Gizra ta' Għawdex u għall-Għawdxin li kien iġhożżhom bħal hutu u l-iġulija u onestà tiegħu, kwalitajiet li kienu l-karatteristika ta' hajtu fil-hajja privata, letterarja u uffiċjali tiegħu. Is-Sur Nin Cremona li kien jafu sa mill-1904, u l-iktar, meta beda jitgħallem il-Malti, ma naqasx li jfisser bl-isbaħ kliem kemm dan il-bniedem sewa lilu ta' ġid u x'għajjnuna kellu minnu meta flimkien miegħu kell'u jaħdem is-sistema ta' l-ortografija tal-Għaqda li wara saret l-ortografija uffiċjali tal-lum.

Fl-abharnett għalaq iċ-ċerimonja Patri Akkursju Xerri, b'taħdita li fiha bi hsibijiet l-iktar għoġja u sbieħ tkell'em dwar l-Ilsien Malti u l-bennejja tiegħu, u fost dawn qabbeż il-figura għażiża ta' Ganni Vassallo.

Ippresieda din il-laqgħa l-Kummissarju ta' Ghawdex, is-Sur Edgar Montanaro, li barra mill-kariga għoġja li għandu bhala Kap tal-Gvern Ċivili f'Ghawdex, huwa bniedem letterat u studjuż ta' l-istorja patrija.

Bejn id-diskorsi nsewgbu minn fuq ir-"Rediffusion" b'cej-jeċ ta' mużika klassika.

Il-Kumitat ta' l-organizzazzjoni ta' din iċ-ċerimonja nazzjonali, inqeda b'din l-okkażżjoni billi offra "Sherry Party" lil Ninu Cremona, il-habib ta' Ganni Vassallo, bhala ferh talli s-sena li għaddiet kiseb il-"Premju Muscat Azzopardi" għall-hidma tiegħu letterarja fil-qasam tal-Malti.

Waqt il-"Party" ukellem il-Prokuratur Legali, is-Sur G. Cefai, M.L.A., li bhala wiehed li għax mas-Sur Vassallo u gie mrobbi minnu, radd hajr lis-Sur Pisani u lill-hbieb l-oħra għall-hsieb sabih tagħhom li jfakkru b'mod hekk xieraq bniedem li l-istudju tal-Ilsien Malti kien l-akbar hena ta' hajtu. Tkellem ukoll l-Avukat Anton Calleja, B.A., LL.D., M.L.A., fuq il-merti letterarji tal-kompajżan tagħhom, aliev ta' Vassallo, u fl-aħħar Mons. Kan. Don Gużep Farrugia, Biblijotekarju f'Ghawdex, għalaq din il-laqgħa billi f'erba kelmiet sbieħ u flokħom fisser kemm kienet tassew baġa xierqa li mat-tifkira ta' Vassallo jifir-hu bil-mistieden, habibħom Cremona, li hadem ma' Vassallo għall-progress tal-Ilsien Malti u minn għand dana, mat-tagħlim tal-Ilsien Ma'ti, wiret ukoll il-mertu ta' xogħol li nbeda minn Vassallo u tkompla minnu bil-għajnu ta' shabu tal-Għaqda.

Bis-sahha ta' dil-laqgħa, biex ingħid hekk, storika, ittieħdet riżoluzzjoni fost dawk il-hbieb tal-Malti, nies li jirrapprezentaw il-fjur tal-kultura Ghawdxija, li għandha titwaqqaf fil Belt Vittorja, Xirka tal-Ilsien Malti u dak il-hin stess inħatru l-membri tal-Kumitat ta' dik ix-Xirka.

Nittanaw li din ix-Xirka ma tmux fin-nieqa bhalma għal-hom xi ixirka oħra. Il-figura ta' Vassallo u ta' xi ftit minn shabu għandha sservina bhala eżempju fit-twettig ta' hsieb u fehmiel sbieħ bhal dawn.

It-Tielet Konkors Teatrali

ORGANIZZAT

MILL-"GHAQDA BAJDA-U-HAMRA"

Din is-sena bhas-seniġa ta' qabel, sar il-Konkors Teatrali; din id-darba mgassam fi tnein, wiehed konkors, hekk imsejjah letterarju, jigiġifieri ta' produzzjonijiet teatrali originali u l-tieni rappreżentativ, jigiġifieri tar-rappreżentazzjoni ta' l-ewwel disa' produzzjonijiet li jintgħażlu għall-merit artistiku tagħhom, fost dawk li ikkonkorrew. Għalhekk din id-darba l-konkors kien wisq iżjed iebs minn ta' qabel, meta tqis ukoll illi l-produzzjoni trid tkun kummiedja soċjali b'att wiehed. Kif il-qarrejja tagħna jafu, il-Konkors sar u l-konkorrenti, barra minn erbgħa li twarbu mill-Kumitat għax ma qogħdux għal xi kondizzjonijiet konvenzjonali, kien għorin. Mid-disgħa kummiedji li ntgħażlu deheret ir-rappreżentazzjoni ta' tmienja, fil-waqt li b'ieq jingħaqad in-numru ta' disgħa deheret ir-rappreżentazzjoni ta' waħda minn dawk li ma dahtux fil-kategorija tal-kummiedji soċjali: buzzett satiriku varjat bi kwadri tipiċi ta' silhouettes mill-hajja moderna. Ir-rappreżentazzjonijiet saru fit-8, fil-15 u fit-22 ta' Mejju fit-Teatru Orpheum.

Bla ma nindahlha fil-meriti artistici ta' awturi u kumpanniji teatrali, ngħidu biss illi l-Konkors, sew għal dawk li huma produzzjonijiet originali, kemm għal dik li hi rappreżentazzjoni, meta tqis in-natura ġdida tal-konkurs u l-iżvilupp hekk bikri fl-intelletti artistiku ta' l-amateurs tagħna f'ambjent hekk ekejken tal-hajja soċjali, bħalma osservat bi kriterju meġjus u musiezen il-Gurija, jidher li l-Konkors innewsa f'ha-na punti u l-guadju, aktar ma l-mentalità tal-kittieba u l-komici ta' l-atturi jidheru fl-arti drammatika, aktar għad naqqaw u naqqaw produzzjonijiet mahdumin skond ma tiktieg l-iskola moderna tal-palk.

Billi din is-sena l-istampa li lilha nbaġhat ir-rapport ma setgħet tkun hekk ġeneruża, ukoll fl-interess ta' l-arti drammatika nazzjonali, b'ieq taħli, bhas-soitu xi ftit kolonni għall-pubblikazzjoni tar-rapport, mitlubin mis-Segretarju tal-"Għaqda Bajda-u-Hamra", ahna li dejjem lesti fl-interess tal-progress tal-letteratura drammatika Maltija, b'ieq niġthi l-kolonni tagħna għall-propaganda u inkoraggiment ta' l-arti tal-Palk Malti, bħalma għamilna fl-ewwel sena tal-Konkurs Teatrali meta hrigna Numru speċjali dedikat lit-Teatru Malti u ippubblikajna r-rapport tal-Gurija ta' dik id-darba, hekk ukoll ngħidli did-darba bil-qalb kollha, u b'hekk naqgħu x-xewq ta' dawk in-nies li ilhom jistennew b'ieq jaqraw dan ir-rapport, l-aktar dawk li kollhom sehem fil-Konkurs.

II—RAPPORT FUQ IX-XOGHOL TAL-PRODUZZJONIJIET IL-Konkurs Teatrali ta' din is-Sena

Din is-sena l-Konkurs teatrali jhaddan zewġ hwejjeġ, li huma: komposizzjoni drammatika u rappreżentazzjoni tal-produzzjonijiet ippremjati. Fuq hekk ix-xogħol tal-Gurija twassa' mlux ftit fl-isfora ta' l-eżami tagħha u l-kriterju tagħha kellu jibbaża ruhu fuq hafna punti tekni-

ċi msenslin ma' l-arti letterarja ta' l-awtur u ma' l-arti komika ta' l-awtur, kriterju li barra li jillob sens artistiku-letterarju u l-esperjenza xenika, iktiegħ ċertu sens ta' proporzjon biex wiehed iżen skond il-ħaqg, sew il-mertu tal-pinna, sa fejn l-arti drammatika Maltija tista' tasal bir-rorsi li għandha, u r-reċitar ta' l-awtur Makti u produzzjonijiet Maltin, iejn xi mindaqgħet huwa l-awtur li jrid iħaddem u jagħti haġġa lix-xogħol ta' l-awtur u jpatii bl-arti komika tiegħu għall-faqar tas-sugġetti jew għall-ebusija ta' l-espressjoni fid-djalogu, u għal xi nuqqas ta' mumentu drammatiki.

Haġ'ohra li tagħzel dan il-Konkurs minn dak tat-tnejn l-oħra ta' qabel u iċċekken il-libertà tal-kittieb fil-għażla tal-żens tax-xogħol drammatiku hija l-kondizzjon illi l-komposizzjoni tiegħu, barra milli trid tikkonsisti f'att wiehed, trid tkun *kummiedja soċjali*, kondizzjoni li xi kittieba wrew li ma għarfux iżnu sewwa t-tifsira tagħha. Il-kummiedja soċjali fil-waqt li hu xogħol fin u mexxej fil-letteratura drammatika tal-lum, turi fil-kittieb hila speċjali ta' dak l-artista tal-palk li bil-pinna tiegħu jaf jagħtina kwadru haġ ta' biċċa mill-haġġa soċjali tal-lum fuq disinn, ilwien u sfumaturi ta' pittura moderna, illi forsi, għal xi whud il-haġġa soċjali tagħna ma tistax toffri ambjenti u mezzi biżżejjed biex turiha u tħaddimha fuq balk f'buzzett ta' nofs siegħa. U għalhekk il-konkorrenti kellihom fuq daqshekk, għall-ewwel darba ta' konkurs bħal dan, biċċa għadma iebes.

Eżami Ġenerali tal-Konkurs tal-Komposizzjoni Teatrali

Nghaddu l-ewwelnett għall-eżami tax-xogħol tal-produzzjonijiet:

Il-Gurija, wara li qrat u eżaminat b'r-reqqa kollha l-għoxrin produzzjoni li ressqilha għall-eżami s-Segretariju tal-"Għaqda Bajda u-Hamra", waslet qabel xejn biex tagħti dawn il-fehmiet ġenerali tagħha:

1. Qabel xein il-Gurija tixtieq tisser il-piucir tagħha dis-sena wkoll illi, kif kienet sabet il-Gurija tas-sena l-oħra f'xi produzzjonijiet oriġinali Maltin li kienu nħadmu fuq il-palk, ix-xogħlijiet drammatiki, li din id-darba, kif diġà fessirna, kellihom ikunu kummiedji soċjali, juru illi l-kittieba għarfu johorġu mill-isfera tal-konvenzjonalizmu ta' l-arti drammatika qadima, sew għal dik li hi nisgħa tas-sugġetti kemm għal dak li hu stil.

2. Illi l-konkorrenti, fil-biċċa l-kbira, kitbu bi proża mexxejja, ha-ħifa u naturali, u, li fejn xi whud minnhom ma kellihomx ir-reqqa ta' kitba letterarja fis-sens grammatikali u sintattiku, pattew bl-arti xenika u turi fihom esperjenza tal-palk, u bil-maqlub obrain urew għerf ta' kitba letterarja, iżda fabriġ dghajjef ta' arti drammatika. Ftit huma, minn wiehed sa tnejn, li għaqqu ż-żewġ kwalitajiet ta' kittieba tajba tal-palk. Wiġgħobbina ngħidu li f'xi whud it-terminologija tal-palk kienet l-hawn u l-hinn imxekkla b'xi espressjoni purista, fil-waqt li mill-banda l-oħra f'xi obrain kienet ingħobbija bi fraseologija Taljana bla bżonn.

3. Illi, għalkemm is-sugġetti kienu episodii ta' haġġa soċjali, biċċa minnhom bi kwadri u sentimentalismi realistiċi, l-egħluq tal-kummiedji kien iġġbor fih korollariju filosofiku morali, u, fuq hekk, neħħi xi eċċezzjoni okeikna, il-moralità tal-palk kienet imħarsa.

Produzzjonijiet li hargu mill-kategoriji tal-Kummiedji Soċjali

Minn ghoxrin produzzjoni li ezaminat il-Gurija, sitta minhom ma jistghux jissejju *kummiedji soċjali*, u, għalhekk, għad li fosthom hemm xi wħud li huma miktubin bi stil naturali u mexxej hafna u fihom effett xeniku tajjeb, ma setghux jitqiesu bhala produzzjonijiet għall-żami tal-konkors bla ma jitwaddbu fi svantagg lil dawk l-oħra li żammew ruhhom għall-kondizzjonijiet tal-Konkors inniedi mill-Kumitat tal-“Għaqda Bajda-u-Hamra”.

Wiehed jittama li dawn il-produzzjonijiet, għall-pregju artistiku tagħhom, narawhom stampati u xi darba rappreżentati wkoll fuq il-palk.

Is-sitt produzzjonijiet li ma dahlux fil-kategoriji tal-kummiedji soċjali huma dawn:

a) *Il-Mara Tagħha* (Emma). — Barra mill-astrusità ta’ l-isem, il-“plot” ta’ dan il-buzzett mhux mibni fuq episodju ta’ hajja soċjali; mhux hliet kwadru b’fond ta’ xeni familjari, bejn il-mara, ir-raġel u s-seftura, iktarx brillanti mill-bidu sa l-aħħar.

b) *Qabel u Issa* (Planet). — Żewġ kwadri tipiċi fuq id-drawwiet familjari fl-għerusija ta’ xbejbiet ta’ dari u tal-lum—buzzett b’żewġ atti qosra, bla ebda “plot”, ibbażat fuq kritika lis-soċjetà moderna fid-drawwiet tal-lum.

ċ) *Pape Satan, Ateppe* (Belzebù). — Parodija komiko-satirika.

d) *I-X(h)ih* (Ishmael). — Skizz b’suġġett komiku-brillanti, li għandu mill-*farceful comedies* fl-Ingliż. Għalkemm id-djalogi u frażijiet huma naturali u l-egħluq huwa tajjeb, is-suġġett jolroġ mill-kategorija tal-kummiedja soċjali u mhux oriġinali għal kollox.

e) *Barra mis-Sinna timla dinja* (Qawmien). — Kummiedja brillanti li xxaqleb hafna lejn il-farsa komuni; u

f) *Għand il-Hajja* (Karolina). — Mera okejken ta’ xi episodji tipiċi tal-hajja sportiva, hobbies u moda tal-lum, bla ebda rabta bejniethom. Argument umoristiku-satiriku, b’għelwq li jistona max-xeħta tal-kwadri ta’ qabel.

Produzzjonijiet li twarrbu għan-nuqqas tagħhom ta’ arti

drammatika

a) *Il-Loġħob* (Gorki). — Suġġett ta’ ebda effett, bi proża hażina. Nieqes mit-teknika.

b) *Križi* (Signard). — Suġġett iktarx sliq u trivjali, bi *climax* nieqes mit-teknika. Id-djalogu, f’xi bnadi, naturali u haj. Fl-argument jaħkem dak il-verismu modern li fl-arti drammatika qatt ma sata’ jsib il-ġustifikazzjoni tiegħu.

ċ) *Ir-Raġel li kienet thobb* (Plautus). — Suġġett makabru, mibni fuq episodju immaginarju, iżda mnebbah minn inċident ta’ spjunaġġ ta’ żmien il-gwerra taħt l-irdumijiet ta’ Malta. Il-psikoloġija tal-protagonista tal-kummiedja hija nieqsa mit-teknika u mill-verosimiljanza, fil-waqt li t-terminoloġija ‘l hawn u ‘l hinn hija mkašbra b’xi frażijiet letterarjament volgari, ukoll f’haq nies tar-raba’.

d) *Is-Sigriet* (Pierre). — Suġġett miġni fuq ekwivoku ta' mħabba u għira. In-nisġa tal-“plot” difettuża f'xi episodji. Proża b'kostruzzjoni hażina u mgebbda. Djalogu, għalkemm naturali f'xi bnadi, nieqes mit-teknika letterarja.

e) *Wiċċed minn dawk* (Bniedem Qwalunġue). — Suġġett antikwat, id-dialogu huwa f'xi bnadi naturali, il-fraseoloġija hija wisq Taljana. Psikoloġija difettuża: affettazzjoni ta' mħabba u ta' emozzjonijiet, li huma l-karatteristika ta' l-istil ta' l-awtur. Dan hu xejn iżjed hlief l-istil ta' produzzjonijiet li nixtiequ nwarbu minn fuq il-Palk Malti tal-lum.

Il-ghażla ta' l-aħjar disġha fost il-produzzjonijiet li ikkonkorrew

Il-Ġurija fl-aħħarnett fetteġt li tara x'valur għandhom id-disa' produzzjonijiet l-oħra. Għal dik li hi originalità fis-suġġett, natura lezza fid-dialogu, nisġa fil-“plot”, proża, karatteri ta' persunaġġi, saħħa u teknika tal-palk, u waslet fid-deċiżżjoni tagħha fuq dak li grat fil-manuskritti originali u mhux fuq dak li rat fir-rappreżentazzjoni tagħhom fuq il-palk fejn xi difetti setgħu jissewwew jew jinqatgħu.

Fost dawn id-disa' produzzjonijiet hemm it-tajbin fis-sens artistiku, iżda dawn, jahtieġ nistqarruh, huma bil-waħdidet u l-awturi tagħhom jip-promettu li bi fteit ta' taħriġ iehor għad ikun kittiieba teatrali mill-aħjar; produzzjonijiet oħra jagħtuk x'taħseb li huma sforz tajieħ ta' kittiieba ġodda. oħrajn kittiieba ġodma. li kif fissirna diġà, għad li għandhom it-taħriġ tal-palk, jonqosom dak it-tinġir fil-proza u dik l-arti drammatika moderna li huma wisq meħtieġa fil-letteratura drammatika tal-lum, fil-waqt li fl-aħħarnett il-bqija mhumi x hlief dawk li deħrilna l-aħjar fost oħrain li huma relativament ta' grad inferjuri. u li aħna għażilna biex nġhaqqdu n-numru li twieġheħ mill-Kumitat.

Wara li eżaminat dawn id-disa' produzzjonijiet, il-Ġurija jidhrilha li mill-ghoxrin produzzjoni li ikkonkorrew l-aħjar tlieta huma dawn:

L-EWWEL: *L-Ewwel Dmir* (Marti) — Charles H. Izzo.

Dan il-buzzett fih dak kollu li titlob il-kummiedja soġjali. Suġġett rtrattat tajieħ, bin-nauraleza, heffa u teknika meħtieġa. Karatterizzazzjoni psikoloġikament imfissra tajieħ. Dnub li fl-aħħar, fejn jidhol il-pont sentimentali tal-kummiedja, l-awtur haħat johroġ barra mil-limti.

IT-TIENI: *Salib Haddieħor* (Junius) — Ġużè Diacono, P.L.

Nisġa tas-suġġett tajba. Karatteri psikoloġikament milqutin. Djalogi naturali fix-xeħta tipika taż-żmien u ta' l-ambjent lokali. Xeneġġar mill-iktar modern, għalkemm mhux modern iżżejjeħ għall-palk Malti. Il-final, għad li donnu xena barraniħa mis-suġġett, iġħaqqad b'senġha kbira t-truffijiet li l-awtur ikun haħla maħluluħ apposta ma' tul ix-xoġhol tal-“plot” tiegħu.

IT-TIELET: *Id-Dawl* (Musbieħ) — Pawlu Sammut.

Suġġett tajieħ għaž-żminijiet tal-lum; proliss f'xi espressionijiet u f'ċerti punti mhux naturali biżżejjeħ. Il-karatterizzazzjoni ta' l-aqwa żewġ persunaġġi hija fteit u xejn psikoloġikament difettuża; u dan tixħdu l-bidla f'daqqa ta' sentimenti u fehmiyet li tirrendi l-final b'sitwazzjoni inverosimili.

Minnufih wara, għall-mertu tagħha artistiku, għalkemm qasira hafna, tiġi l-kummiedja: *Il-Musbieh*.

Il-Musbieh (David Gilhart) — E. Mifsud P.L.

Episodju familjari li l-qofol tiegħu hija l-karatterizzazzjoni tar-raġel u l-mara fis-sentimenti ta' għira u suppressjoni, pont, li fl-isvolgiment-empliċi tas-sugġett mhux kull attur jista' japprezza jekk ma jkollux arti fina biżżejjed. Djalogi haġġin, għalkemm mhux idjomatiċi biżżejjed f'xi espressionijiet. Fil-final mhemmx il-gradazzjoni psikoloġika meħtieġa.

Il-Gurija, wara li fessret il-kriterju tagħha fuq l-erba' kummiedji ta' hawn fuq skond l-ordni tal-mertu tagħhom artistiku, tħoss li għandha tagħmel l-osservazzjonijiet tagħha fuq il-hames produzzjonijiet l-oħra biex tkun għalqet ir-rappori tagħha b'eżami sħiħ fuq il-produzzjonijiet kollha li tressqu għal dan il-konkurs, u l-kittieba jkunu jistgħu japprezzaw xogħlhom aħjar u b'mod li għalli geġ il-kitba tagħhom tkun aħjar.

Nagħtu, għalhekk, fuq fuq il-fehmiet tagħna fuq dawn il-hames xogħlijiet miġġubin hawn taħt mhux skond il-mertu tagħhom, iżda skond l-ordni alfabetiku tagħhom:

a) *Il-Hitja tintiret* (Didjan). -- Sugġett antik daqs is-sugġetti fir-rumanzi ta' Carolina Invernizio, u mhux originali għal kollox. Proża mexxejja u naturali f'hafna bnadi. Jagħtik l-impressioni ta' sett mobbli l-aktar moderni mqegħdin f'għabuba mudlama qadima.

b) *L-Immanikat* (Stet). — Għalkemm il-"plot" huwa minsuġ tajjeb, id-djalogu f'xi bnadi huwa mqanzah u mgeġbed u l-proża dgħaifa hafna sew f'dak li hu klem kemm f'dik li hi kostruzzjoni. Anomaliji 'l hawn u 'l hinn. Sabiħ il-final, iżda l-komposizzjoni nieqsa mit-teknika.

c) *It-Tmien tal-Bidu* (Amphytrion). -- Sugġett ibbażat fuq l-emanċipazzjoni tal-haddiema, li l-lum hija waħda mill-kwistjoni soċjali. Proża u djalogu mexxejja. Barra minn loku l-kambjament tax-xena u l-episodju tal-gara ta' Lukrez. In-nisġa tas-sugġett nieqsa kemm xejn mit-teknika ta' l-arti drammatika.

d) *It-Triq tan-Nofs* (Qawmien). -- Sugġett ta' propaganda laburista bħal ta' qabel, iżda miktub b'ingas teknika u naturalezza, l-iktar fid-djalogu. Il-bidla fis-sentimenti tal-missier hija mgħaġġla wisq u tirrendi l-final wisq artifiċjali u bla effett.

e) *Zwiġijiet imħallta* (Praemonitus). -- Sugġett aktarx sfiq u mi-tuħ iżżejjed, fir-realizmu tiegħu. Karatteri tajbin, iżda mhux sostnuti sa l-aħhar imħabba l-kuntrast ta' sentimenti li jtibiddlu f'daqqa biex l-attur jiggustifika t-teżi tiegħu. Djalogu haġ. iżda wisq argumentativ u twil. Il-kummiedja hija, għalhekk, f'it u xejn teknikament diffettuża, b'final ta' f'it saħħa u effett.

II—RAPPORT FUQ IR-RAPPREZENTAZZJONI TAL-PRODUZZJONIJIET

Is-sehem tad-Diretturi tal-Kumpanniji

Għal dak li hu sehem fil-konkurs rappreżentativ tal-produzzjonijiet ta' min jibda biex ifaħħar lid-Diretturi kollha mhux għax-xogħol li hađu, iżda għal dak li hu spirtu artistiku li wrew meta daħlu bil-Kumpanniji tagħhom għal dan il-Konkurs u, b'hekk, barra milli kienu ta' inkoraġġi-

ment għall-kittieba li hadu sehem fil-konkors, bis-saħha tagħhom, it-talent Malti kellu l-oportunità li jsviluppa ruhu fl-arti drammatika.

Kriterji fl-eżami ġenerali tar-rappreżentazzjonijiet

Il-Ġurija, qabel ma waslet fid-deċiżjonijiet tagħha, studjat jekk in-nies tal-kumpanniji kollha li hadu sehem, sew l-atturi prinċipali kemm l-atturi sekondarji, kinux ja u l-partijiet, kinux fehmu u dahlu fil-karattru li jirrapreżentaw, jekk il-karattru zammewhx mill-bidu sa l-aħħar, jekk il-*mise-en-scène*, il-vestjarju u l-irtokk kinux ikkurati, jekk il-ġesti, l-intonazzjoni, il-modulazzjoni u kadenzi kinux artistikament tajbin, jekk il-pawsi u l-kontraxeni kinux naturali, jekk il-fiżjonomija fl-attur kenitx espressiva, u jekk, fuq kollox, il-kumpanniji ippreżentawx ruħhom kif titlob is-sengħa tar-reċitar modern.

Xi kumpanniji kienu tajbin (għalkemm ebda waħda ma kisnet tajba fl-elementi tagħha kollha) u irkaċċaw l-xi hwejjeġ li semmejna fuq, fil-waqt li kumpanniji oħra kienu difettużi fil-kwalitajiet ta' l-arti jow il-grad artistiku tagħhom fil-kotra ta' l-elementi tagħhom kien iktarx għajjen. Haġa li ma stennejnhiex minn xi elementi ta' kumpanniji f'konkors kienet dik li xi atturi (iktarx xbejbiet miġli rġiel) waqghu f'dak id-difett ta' ton deklamatorju u ta' kantabieua li juri fihom nuqqas ta' skola elementari fir-reċitar.

Aċċessorji u Mekkanizmi, eċċ., tal-Palk

Għal dawk li huma effetti tad-dawl, ta' għeluq ta' separju fil-hin, ta' xenarju, ta' mekkanizmu, il-Ġurija ma usietx id-diffikultajiet li joffri l-palk ta' l-*Orpheum* u, għalhekk, jekk kien hemm xi nuqqas jew difett f'dawn l-aċċessorji (u għandna nistqarruh li xi difett deher li kien hemm) il-Ġurija ma setgħet tagħti tor. lil ebda kumpannija jekk dawn l-effetti ma kinux tajbin biżżejjed.

Għalhekk nittamaw li f'konkorsi oħra, il-palk ikun fornut b'dawk l-aċċessorji li jinthi g, l-iktar f'konorsi ta' din il-ghamla, meta hija haġa magħrufa biżżejjed illi dawn l-aċċessorji f'xi rappreżentazzjonijiet jagħmlu sehem importanti mill-arti xenika.

Riżultat ta' l-Eżami tar-Rappreżentazzjonijiet

Wara li stharrġet dan kollu u qiegħdet fuq il-miżien tal-kriterju tagħha l-pregii u d-difetti ta' kull rappreżentazzjoni f'dan il-Konkors teatra-li, il-Ġurija sabet, skond il-fehma tagħha, li l-aħjar kumpanniji li hadmu skond l-arti tar-reċitar fost il-kumpanniji l-oħra li ikkonkorrew, huma dawn, kif miġjubin hawn taht waħda wara l-oħra skond l-ordni tal-mertu tagħhom:

1. Il-Kumpannija "RIBALTA" bil-kummedja: *L-Ewvel Dmù* ta' Charles H. Izzo.
2. Il-Kumpannija "INDIPENDENTI" bil-kummedja: *Zwiġijiet Imkallta* ta' Alb. M. Cassola.
3. Il-Kumpannija "FABRY" bil-kummedja: *Salib Waddiehor* ta' Gużè Diacono, P.L.

Preunjijiet Sekondarji (Consolation Prizes)

Il-Gurija jidhrilha wkoll li ghandha tirrikkmanda li jinghataw "Consolation Prize", uhmux biss lill-Kumpanniji l-ohra li hadu sehem fil-konkors, izda lill-Awardi wkoll, bhala inkuraggiment ghall-ispirtu artistiku u nazzionali li wrew.

Ferh u Gieh lill-Fundatur u Organizzatur

Il-Gurija fl-abharnett jidhrilha li qabel taghlaq dan ir-rapport taghha tifrah lill-Fundatur u Organizzatur tal-"Ghaqda Bajda-u-Hamra", is-Sur Nikol Biancardi, ghar-riżultat hekk sabih li rnexxielu jikseb b'inkkejja tat-tweghir kbir li ltaqa' mieghu u troddlu hajr f'isem daww kollha li jhobbu l-arti drammatika ghall-interess kbir li s'issa weru biex ighin bil-hidma tieghu lil-progress tal-Palk Malti—interess u hidma li b'rihit-hom it-teatru Malti qed jiehu r-rub u jintrafa' mill-ghajb ta' repertorju f'gje u antikwat li fih ma kellna xejn originali hlief xi farsa u xi drammi miktubin iug il-faska ta' l-iskola qadima b'kitba nieqsa minn dak kollu li titlob il-letteratura drammatika tal-lum.

Bosta kittieba godda, bosta kumpanniji u l-arti drammatika miffisha kienu jibqghu r-quin f'dawn l-ahhar thiet snin li kieku ma kenitx il-hegga u l-hidma u s-sens artistiku tieghu.

(Fti.) J.E. BUSUTTI.

A. CREMONA.

GINO MUSCAT AZZOPARDI.

Esaminaturi.

KONTRIBUZZJONIJIET GHAR-RIVISTA TAGHNA

Sur I. Muscat-Azzopardi, L.P.	51 0 0
Sur Geo. J. Vella	5 0
Sur C. Vassallo, Ph.C.	7 6
W.R. Patri Lett. P. Rapa, O.P.	5 0

KTIEB GDID TA' ALB. CASSOLA

ALBERT CASSOLA, maghruf flimkien ma' shabu Gino u Ivo Muscat Azzopardi, G. Pisani u E. Serracino Inglott bhala konmedjografu tal-Palk Modern Malti, din id-darba, wara ftit li irregala lil-letteratura drammatika taghna gabra sabiha ta' xoghlijiet drammatiki, hareġ ktieb li fih gabra gmielha ta' proza u poezija magħżula li huwa kiteb l-hawn u l-hinn mill-1934 l-hawn, iżda l-iktar f'dawn is-seba' snin ta' l-aħħar.

Fil-prefazzjoni tal-ktieb huwa jghid li hafna mill-bćejjec tal-proza u poezija kienu ntgħażlu biex jinqraw f'akkademji u programmi u li ohrajn minnhom hadu l-premj u f'konkorsi, iżda aħna jidhrilna illi l-proza ta' Cassola, (biex ma nġhidx ukoll il-versi), li tixbah lil ta' De Amicis, u li fil-Malti għandha certu stil tagħha, għalkemm kultant imżewġa b'xi kelma mqansha fil-puriżmu tagħha, ma kellhiex bżonn ta' certifikati biex tinqara u biex il-ktieb isib il-bejgħ tiegħu, għax, kif iġhid it-Taljan, il-ktieb "si raccomanda da se".

Hekk ukoll nistgħu nġhidu għat-titolu tal-ktieb imsemmi "Gabra ta' Gawhar". Il-garrej Malti l-lum jaf jara bil-għajnejn ta' moħħu, bla għajnuna ta' nuċcalijiet, u jagħraf jekk il-proza jew versi jistgħux tassew jissejtnu bl-isem ta' gawhar mill-*bejgħ tad-deheb tal-letteratura Maltija*, jekk il-ħaġar tiegħu hux gawhar jew le.

Billi ma kellniex żmien biżżejjed biex niflu dan il-ktieb li l-Awtur għoġbu jibagħtilna bi hlewwa u qina, għal din id-darba ma nistgħu nġhidu xejn iżjed hlief li l-garrej tagħna jaq-billu jzejjen il-librerija tiegħu b'din il-gawhra ġdida ta' ktieb u li jekk jiksbu huwa jkollu ktieb li, barra mill-merti tiegħu letterarji, għandu mertu iehor artistiku tipografiku, jġififeri ktieb imzejjen u mirqum bi stampa u karta mill-aħjar u li fl-aħħarnett, għalkemm jiswa hafna, ma jqumx hlief 3s. 6d. Jinxtara minn għand il-librara Aquilina ta' Triq Irajali, u Muscat ta' Triq il-Merkanti, il-Belt.

Il-Lsien Għarbi

Ta' FREDU NICHOLAS

FITTI huma dawk il-Maltin li ma kinux f'pajjiżi tal-lsien għarbi li li habblu rashom fuqu u, f'Malta, nehhi xi ftit studjużi, għal kotra dal-lsien mhux għajr il-lingwa ta' dawk il-Gharab mahmuġin li dari kienu jiġu hawn minn Barbarija jbigħu l-hasira!

Iżda dawk l-eluf ta' Maltin li qeghdin il-Istati ta' l-Afrika ta' Fuq, kif ukoll f'dawk tal-Lvant il-Qarib, u li mill-Igħbla ta' l-Atlas sa truf is-Sudan għamlu 'l djarhom, jafu tajjeb is-siwi u s-sbuhija ta' dal-lsien.

Ahna l-Maltin imissna ngehżu iżjed il-lsien għarbi għax barra milli lsienna huwa ta' ġebbieda walida miegħu m'għandniex ninsew li l-gzejjer tagħna, il-lum, bħal fil-imghoddi— u fil-fehma tagħna iżjed għalli ġej—kellhom, għandhom u sa jibqgħu jkollhom x'jaqsmu hafna man-nies li jgħammru fil-pajjiżi t'Isfel minna u li jitkellmu f'dan il-lsien. Id-destin ta' pajjiżna, li qisu kewkba f'dak in-nofs qaws li jagħmel mix-xtut tal-Mediterran, kien mili-eqdem żmenijiet marbut man-nies li jgħammru hemm u l-ġrajja tagħna tgħallimna sewwa kemm kelina x'naqsmu magħhom. Issa dawn il-pajjiżi, inghammra min-nies li konna nsejthom ta' rashom marbuta, reġgħu stenbhu, mexxin 'il quddiem b'passi mghaġġla u diġà qeghdin jiehdu dak il-post fil-familja kbira tal-ġnus li kienu għodhom tilfu għalkollox minhabba l-għaqda tagħhom ma' l-Imperu Ottoman.

Ahna li kelina x-xorti li ngħixu fost nies ta' bosta ġnus, nis-tgħu ngħidu fiż-żgur li l-ebda tmeżniż m'għandu jkollna għal dawk il-ġnus tal-lsien għarbi: innehhu darba għal dejjem mill-moħħ dejjaq ta' xi wlied minna li dawk il-ġnus huma *retrogradi* għax min għax qalbhom jaf tajjeb li ma kinux blief lubhiena u il-lum reġgħu qamu u bħal ma għamlu fil-qedem ie-ċiviltà tagħhom diġà qiegħda tinhass.

Inna l-iskop ewlieni ta' dan l-artiklu hu biss li ngħidu xi haġa żgħir fuq il-Lsien Għarbi bhala lsien u fuq kif il-lum dal-lsien, bħal ġnus li jitkellmuh, raġa' qiegħed jistenbah u ma jdumx ma jarġa' jibda jxerred il-qawwa tiegħu mal-pajjiżi mbewsa mill-Barbar tan-Nofs.

Il-lum id-dinja koilla taf li l-pajjiżi tal-lsien gharbi qeghdin marbuta f'katina wahda taht l-isem ta' *Ghaqda Gharbija* kif ukoll kulhadd jaf li fir-ras ta' dawn il-ġnus hemm l-Eġittu li hu magħruf bil-pajjiż "gharbi" l-iktar minn ta' quddiem u li għandu l-ikbar popolazzjoni (fuq is-sbatax-il miljun), għalhekk il-pajjiżi għarab koilla qeghdin iħarsu lejn l-Art tal-Farġhani biex jaraw liema trieq għandhom jaqbdū.

Fost il-hwejjeġ l-oħra li jridu jittgħu 'l quddiem, l-Eġizzjani għandhom il-lsien li bih jikkellmu (li għalkemm mhux tagħhom għax ġej mill-Għarabja għalihom huwa lsien qaddis għax il-*Quran* miktub bih). Mela lil dal-lsien qeghdin jorqmu u jdaħħlu f'kull mixja u taqliba ta' l-hajja nazzjonali: fih qeghdin idaħħlu kliem *tekniku* li hu ġdid għal kollox, iqabblu ma' kliem li jista' jixbhu u li jistaduh fil-bir tal-lsien gharbi, idawruh biex iwieġeb għal-ħtiġiet tax-xjenza ta' żmienna u issa, saħansitra, hemm tajfa ta' nies għorrief li jridu jaqilbu dan il-lsien ta' taħt fuq billi jibdew jiktbu b'ittri Latini bħalma għamlet it-Turkija.

Issib min iġbidlek: "Mela l-Eġizzjani jridu *jeccadinjare* lit-Torok?" Xeju minn dan, Dawk l-Eġizzjani li jridu jagħmlu dir-rivoluzzjoni f'lsienhom ma għandhomx l-moħhom għajr li jersqu dejjem lejn il-Punent għax jafu li meta tbiegħdu minnu waqgħu rsiera tiegħu!

L-ewwel ma kien baseb għal dit-taqliba kien Ahmed Zaki Baxa, Segretarju Generali tal-Kunsill tal-Ministri u wiehed mill-egħref irġiel ta' l-Lvant il-Qarib. Ahmed Baxa għal habta tal-1924 kiteb il-ġrajja tal-Hakma Għarbija fil-pajjiżi tal-Mediterran u, fuq l-istess talba tiegħu li kien għamel lil-Konumittà Maltija tal-Kajr, il-kittieb ta' dan l-artiklu kellu x-xorti li jkun mitlub mill-Kunsill biex iġin lil Baxa fil-kitba tiegħu safejn kellu x'jaqsam is-sehem li Malta kellha f'din l-Istorja. Il-lum, immexxijin minn Abdel Aziz Fahmi Baxa u bosta mxierka oħra ta' l-*Akkademja tal-Lsien Gharbi* tal-Kajr qeghdin jithabtu biex jaraw ilsienhom miktub b'ittri Latini. L-iskop tagħhom, kif għedna fuq, mhux biss huwa *letterarju* imma wkoll *pulitku* u *ekonomiku* għax, iġhidu (u aħna naqblu magħhom) li meta l-Gharbi jkun miktub b'ittri Latini dal-lsien jikber u jixtered mal-pajjiżi tal-Punent u tal-Lvant Imbiegħed u b'hekk il-Lvant il-Qarib ma jibqax mifrud bħalma kien s'issa mill-bqija tad-dinja.

Kontra dit-teorija, ma hemmx bżonn iġhidu, **hemm xkiel**

kbir mill-*konservativi*. Dawn qegħdin fil-Għaqda taż-Żgħażaġh Misilmn li l-iskop tagħhom huwa li l-pajjiżi ta' Dn Muhammed jibieghdu dejjem mill-oħrajn għax jippretendu li l-ftit miljuni li huma (magħduda magħhom dawk ta' l-Indji) huma *iddestinati* li jnexxu d-dinja! Magħhom hejnu ukoll *et pour cause* in-nies tar-religjon—l-*Uléma*—(jigifieri nies imghalima) li jhaqqu li l-*Quran*, li hu l-ktieb qaddis tagħhom, huwa miktub b'ittri għarab u li jkun sagrilegġ kbir jekk il-Mislem jibdel dawn ma' ittri li gejjin minn ġnus *kufra*: jigifieri *li ma jemmuwa*.

U b'hekk it-taqbida *għal* u *kontra* l-kitba għarbija b'ittri Latini bejn il-*konservativi* u l-*progressisti* għadha dejjem sejra.

* * *

L-għaref u magħruf kittieb Gabarti darba kiteb: "L-ittri tal-kitba għarbija jixbhu iżjed lir-rakkmu milli 'l-kitba'. Imma dan ma jfissirx li dal-lsien huwa mejjet, li qed imut jew li l-kitba tiegħu ma fiha l-ebda sies. L-għarbi jinkiteb *fonetikament* u huwa lsien hejn u *mużikali* li għandu għadd kbir ta' mfietaħ u ta' hsejjes għal kull lehen tiegħu; bħallikieku l-*s* għandha żewġ hsejjes: it-*t* tnejn; id-*d* tlieta; għalhekk iġhidu għal *s*, *sin*, *sad*; għat-*t*, *ta* u *tha* (l-*h* hawn taqbel mal-*h* fil-kelma ingliza *the*); għad-*d*, *dal*, *dhal* u *dad*. Me'la jekk fil-kitba tidhol wahda flok oħra minn dawn l-ittri *s*-sens tal-kelma jithiddel għal kollox. *Gim*, *ha*, *kha*, jinkitbu l-istess, iżda jekk titniżżel tikka fuq jew taħt l-ittra l-*pronunzja*, kif ukoll *is*-sens tal-kelma, jithiddu; kważi l-ittri kollha ta' l-alfabet għarbi għandhom it-tikki.

Il-lsien għarbi mingħajr dubju huwa lsien tqil hafna imma l-kitba tiegħu m'għandha x'taqsam xejn ma' dik ta' l-egizzjani tal-qedem jew ma' dik ta' ċiniżi. L-għarbi huwa miktub bi speċi ta' *metagrafija* bħal dik li tagħmel it-tieni taqsima ta' l-Istenografija Franciża *Duployé*. Dan il-lsien—li l-kotra bostana ta' l-Ewropej li jgħammru f'dawk l-Istati fejn hu mitkellem jafu jtkellmuh sewwa ma le jiktub—huwa mill-ogħna ilsna tad-dinja. Fil-ħin li f'bosta ilsna oħra nsibu li hafna hwejieg jiffissru bl-istess kelma. fil-għarbi, għal kuntrarju, hemm kotra kbira ta' hwejieg li tista' tfissirhom b'bosta kliem; bħallikieku biex infissru l-*ljun* nistgħu ngħidu *ássad*, *lejs*, *hižabr*, *dirgham*, *sab* u xi għoxrin isem ieħor li dejjem jiswew bhala sinonimi ta' *ljun*: jingħad (*għalkemm* dan qatt ma rajtu miktub) li lill-*kelb* tista' tatih MITT isem u dejjem tkun qed tgħid l-istess haġa! Min-naħa l-oħra jekk għadd kbir ta'

hwejjeg jistgħu jiffissru b'kotra ta' kliem, hemin ohrajn—l-izjed dawk li ġew maħluqa mit-teknika ta' žmienna—li għalihom il-lsien għarbi hu sajjem hafna. Għalhekk l-Akkademja ta' L-sien Għarbi tal-Kajr il-lum qiegħda, bħalma qiegħdin nagħmlu ahna l-Maltin, tftttx li *toħloq* kliem mill-istess ilsien biex twarrab dak il-kliem tekniku li daħal fih *imkisser* minn ilsna oħra; bħallikioku bil-għarbi vulgari *motor-car* tissejjah *ulimobil* (minn awtomob- b'li) fil-hin li bil-għarbi letterarju dil-kelma giet mibdula f'*sajjara*, iżda "sajjara" (ahna għandna minnha l-verb "sejjer") tfisser "ħa- ġa li tiġri" bhal meta jgħidu *bi šura*, jiġifieri "bil-għaġla" u għalhekk ma tistax tkun tfisser *lorry, trenu, truck*, eċċ., Hekk ukoll għal "telefon" issa ħolqu l-isem ta' *massāra* li ma taqbel xejn mal-kelma ewlenija għax "massāra" tfisser *ħaġa mistura*. Kliem ieħor maħluq dan l-aħħar hu: *miżja* jew *iżā* (radju), *ħakki* = "kel'iem" (fonografu), eċċ. L-Akkademja għadha kif ħarġet ktejjeb fuq dawn in-neoloġiżmi u l-lingwisti, grammatiċi u għor- rief oħra egizzjani u għarab m'humieħ ħlief iġbinn dit-tibdila fl- ilsien għarbi.

* * *

Għal xi mijiet ta' snin, il-lsien għarbi—minhabba d-divren- zja fir-religjon u, kif diġà għedna, il-waqgħa ta' l-Imperu Turk li fih kien jiġbor l-Istati Għarab—kien mifrud għal kollox mid-dinja tal-Punent wara li kien sewa hafna meta l-Għarab kienu jabhkm u biċċa kbira mill-Ewropa tal-Mediterran. Issa da' l-lsien għani u sabih huwa ftit magħruf baria minn dawk l-artijiet fejn hu mit- kellem u għalhekk ftit kliem gdid sata' jidħol fih.

Il-kitba għarbija, bħall-kitba ta' l-ilsna l-oħra kollha, fil-bidu kienet il-privileġġ ta' xi wħud biss u ftit jew xejn ma kienet daħ- let fost il-poplu, tant hu hekk li fl-Eġittu, kif ukoll fil-pajjiżi l- oħra tal-lsien għarbi, il-kotra bostana għadha sal-lum ma tafx taqra u tikteb. Qabel il-miġja ta' l-Islam dawk li kienu mħarrġin fis-sengħa tal-kitba kienu jistgħu jingħaddu bla taħbit; kienu jik- tbu b'żewġ għamliet ta' kitba msejja *māssnad* u *nabāti*: wara giet il-kitba msejja *soloss, nasskhi, taliki, rifani, muhakak* u *r'ka*; wara gie l-*kūfi* (imsejjaħ hekk għax mill-belt ta' Kūfa li qabel l-Islam kienet iġġib l-isem ta' Khat-ħiri—minn Hira fl- Iraq).

Fuq is-sugġett tal-kitba u tal-lsien mitkellem minn dejjem kien hemm polemiki kbar. Qabel ma twebblu fuq il-bidla ta' l- ittri minn għarab għal latini, il-kwistjoni kienet waqgħet fuq il-

vokabolarju. Ir-*riformisti* riedu li tingata darba ghal dejjem il-ghada taż-żewġt ilsna : jiġifieri tal-lsien mitkellem (volgari) u tal-lsien miktub (letterarju) li jissejjjah *nahwi*. Dawn riedu li jkun hemm biss ilsien wiehed : il-lsien tal-poplu, fil-hin li l-*konservattivi* haqquha bl-ahrax li l-gharbi għandu jibqa' dejjem maqsum f'żewġt ilsna, għalkemm ma jmirux li sehem kbir mill-ilsien miktub (jew mitkellem minn *dawk ta' l-iskola*—l-iżjed min-nies tar-religjon u minn dawk tal-liġi) huwa *lsien mejjet* għall-kotra bostana tal-poplu.

(*Jissokta*)

PARIR

Meta tislef ktieb wahhal biċċa karla bejn il-goxxa u l-frontispizju tal-ktieb u iktib fuqha dawn il-versi b'ix tfakkar lil habibek r'inha dmiru wara li jaqra l-ktieb li sliftu.

DIN TA' SIDEK L-GHAJTA!

(Imnebbha minn oħra bl-Ingliż)

Mur, ja ktieb ċkejken mur; għal habib tiegħi
sellili u mb'ghad, bħalma kont tagħmel miegħi,
għaddilu ż-żmien u farag tih fid-dwejjaq,
ghax kultant b'hobżok biss il-qalb titrejjaq.

U meta fl-ahhar ikun qara kliemek
sat-tmiem wil-harsa jwarrab minn quddiemek,
sefsifu go widnejh li ġewwa daru
int mort iżżuru bħalma ġie li żaru
habib bhalek li raġa' mar f'dar sidu;
li għalkemm sidek telqek ftit minn idu,
issa l-hin sar li fih bħal mewġ ñix-xtajta
int targa' għal darek: din ta' sidek l-ghajta!

* * *

KONKORS TA' POEZIJI U NOVELLI "PRONOSTKU MALTI 1949"

Bhas-snin l-imghoddija, din is-sena wkoll il-PRONOSTKU MALTI 1949 qed iniedi Konkors Pubbliku ta' Poeziji u Novelli b'risq l-isvilupp tal-Letteratura Maltija.

Ikun hemm tliet premijiet ghall-ahjar tliet poeziji u tliet premijiet ohra ghall-ahjar tliet novelli ta' £3, £2 u £1 rispettivament.

Il-kondizzjonijiet huma dawn:

1. Kulhadd, hu xinhu ghomru jew ghomorha, ikun jista' jiehu sehem fil-Konkors;

2. Is-sugġett ta' kull poezija u novella huwa liberu, imma ma jridx ikun moralment jew religjożament mahmuġ;

3. Il-poeziji u la jistgħu jkunu ta' inqas minn 14-il vers u lanqas ta' aktar minn sittin vers (60), waqt li kull novella m'għandux ikun fiha iżjed minn 1,2000 kelma;

4. L-ebda konkorrent ma jkollu dritt jibghat aktar minn poezija u jew novella wahda biss;

5. L-istess awtur, madankollu, ikun jista' jiehu żewġ premijiet—wieded għal kull wahda miż-żewġ taqsimiet tal-Konkors;

6. Kull konkorrent jista' jibghat xogħlu jew xogħlijietu sew b'ismu u kunjomu jew bi *pseudonimu*, skond kif jogħġbu hu, waqt li jagħlaq l-indirizz f'envelopp għalih.

7. Hadd ma jkollu d-dritt jarga' jiehu għalih ix-xogħol li jkun baġhat, billi l-proprietà letterarja ta' kull xogħol mibghut taqa' minnufih f'idejn l-Edituri;

8. Kull xogħol li jintbagħat jehtieg ikun originali, m'hu ippubblikat qatt u mkien, u ittajpjat.

9. Ix-xogħlijiet li ma jehdux premju jistgħu jkunu ippubblikati wkoll, imma ebda hlas ma jingħata lil sidhom;

10. Id-deċiżjoni ta' l-Edituri tkun finali u hadd ma jkollu dritt imur kontriha;

11. Ikun hemm żewġ eżaminaturi: wieded għan-novella u l-iehor għall-vers;

12. Kull xogħol għandu jkun indirizzat lid-Ditta Giov. Muscat, 48, Triq Merkanti, Valletta, mhux iktar tard min-nofs in-nhar tas-Sibt, 21 ta' Awissu, 1948.

JINBIEGH 1/-

Agent Dirattur: A. Cremona,
53, Triq Wara Santa Ubaldeska,
Paula.

Hlas 2/6 fis-sena. Ktieb wiehed 1/-.
Dak li hu hlas tar-rivista jinbaghat
lil Victor Apap, 150, Triq it-Torri,
Tas-Sliema.